




Syro Malabar Commission for Liturgy

## ദനഹാത്തിരുനാൾ



സുറിയാനി പദമായ ദനഹായും ഗ്രീക്ക് പദമായ എപ്പിഫാനിയയും അല്ലെങ്കിൽ തെയൊഫനിയയും അക്ഷരാർത്ഥത്തിൽ സൂര്യോദയം എന്നാണ് അർത്ഥമാക്കുന്നത്. ആകയാൽ, സോൾ സലൂത്തിസ് (രക്ഷയുടെ സൂര്യൻ) എന്ന പ്രതീകാത്മകതയുള്ള ലത്തീൻ പദം ഈ കാലത്തിൽ ഉപയോഗിക്കാൻ ആദിമസഭയെ പ്രേരിപ്പിച്ചിരിക്കാം. കൂടാതെ, മിശിഹാ വെളിച്ചത്തിന്റെ സ്രഷ്ടാവും (ഉത് 1:3) നീതിയുടെ സൂര്യനും (മലാക്കി 4:23) ലോകത്തിന്റെ പ്രകാശവുമാണല്ലോ (യോഹ 8:12). ദൈവശാസ്ത്രപരമായി ഇതിനെ വെളിപ്പെടുത്തൽ എന്നാണ് അർത്ഥമാക്കുന്നത്. സൂര്യൻ ഉദിക്കുമ്പോൾ പ്രപഞ്ചം വ്യമുഴുവനും വെളിപ്പെടുന്നതുപോലെ, ഈശോ പ്രത്യക്ഷപ്പെടുമ്പോൾ മുഴുവൻ ദൈവികയാഥാർത്ഥ്യങ്ങളും വെളിപ്പെടുന്നു. ഈശോയുടെ ഈ ദൗത്യത്തിന്റെയും പ്രവർത്തനത്തിന്റെയും ഉദ്ഘാടനം ആവിടുത്തെ ജോർദ്ദാൻ മാമ്മോദീസയിൽ ആദ്യമായി പ്രകടമായി. അപ്പോൾ നടന്ന പുത്രനെക്കുറിച്ചുള്ള പിതാവിന്റെ സാക്ഷ്യവും പുത്രന്റെ സാന്നിദ്ധ്യവും പരിശുദ്ധാത്മാവിന്റെ ആവാസവും പരിശുദ്ധ ത്രിത്വത്തെ ലോകമെമ്പാടും ആദ്യമായി പരസ്യപ്പെടുത്തിയതിന്റെ വെളിപ്പെടുത്തലായിരുന്നു. പൗരസ്ത്യസഭകളെല്ലാം ജനുവരി 6 മിശിഹായുടെ മുപ്പതാം വയസ്സിലെ ജോർദ്ദാൻ മാമ്മോദീസായെ അസൂസ്മരിക്കുന്നതിനാൽ, പുല്ക്കൂടുകളെല്ലാം പൗരസ്ത്യർ ജനുവരി 5 സന്ധ്യക്കു മുമ്പ് അഴിച്ചുമാറ്റണം.

### ഉത്ഭവം

നാലാം നൂറ്റാണ്ടിൽ, 311 നും 325 നും ഇടയിൽ ഈ തിരുനാളിന് ആരംഭം കുറിച്ചുവെന്ന് കരുതുന്നു. 311 ൽ ഡോണാറ്റിസ്റ്റ് ശീശ്മയുടെ തുടക്കമായിരുന്നു. പുരാതന ആചാരാനുഷ്ഠാന പാരമ്പര്യങ്ങളിൽ ഒരു മാറ്റവും വരുത്താത്ത ഡോണാറ്റിസ്റ്റുകാർ ഈ തിരുനാൾ ഒരിക്കലും ആചരിച്ചതായി കാണാത്തതിനാൽ, ഇങ്ങനെയൊരു തിരുനാൾ 311ന് മുമ്പ് ഉണ്ടായിരുന്നില്ലെന്ന് അനുമാനിക്കാം. എന്നാൽ 325ൽ നിഖ്യാ സുന്നഹദോസോടെ കത്തോലിക്കസഭയിൽനിന്ന് വേർപിരിഞ്ഞ ആര്യൻ ശീശ്മക്കാർക്കിടയിൽ ഈ തിരുനാൾ കാണുന്നതിനാൽ നിഖ്യാക്ക് മുമ്പേ ഇത് ഉണ്ടായിരുന്നിരിക്കണം.

### മലബാർ ആചാരങ്ങൾ

മാർ തോമ്മാ ക്രൈസ്തവർക്കിടയിൽ ജനുവരി 5 സന്ധ്യക്ക് നടക്കുന്ന ഈ തിരുനാൾ ആചാരങ്ങളും കേരളത്തിനു തെക്ക്ഭാഗത്ത് “രാക്കുളി തിരുനാൾ” എന്നും മദ്ധ്യകേരളത്തിൽ “പിറകുത്തി തിരുനാൾ” എന്നും അറിയപ്പെടുന്നു. ജോർദ്ദാൻ നദിയിൽ മിശിഹായുടെ മാമ്മോദീസായെ അനുസ്മരിച്ചുകൊണ്ട് തിരുനാളിന്റെ തലേന്ന് സന്ധ്യക്ക് നദിയിലോ കൂളത്തിലോ നടത്തുന്ന ആചാരക്കൂളിയാണ് “രാക്കുളി തിരുനാൾ” എന്നറിയപ്പെടുന്നത്. ലോകത്തിന്റെ പ്രകാശമായി മിശിഹാ പ്രത്യക്ഷപ്പെട്ടതിനെ അനുസ്മരിച്ച് ഭവനങ്ങൾക്കുമുമ്പിൽ വാഴപിടികളിന്മേൽ പന്തങ്ങൾ തെളിയിച്ച് കുട്ടികൾ ഏൽ പച്ച (ദൈവം പ്രതാപവാൻ) എന്ന ഗാനം ആലപിച്ചുകൊണ്ട് അതിനു ചുറ്റും

ന്യൂത്തം ചെയ്ത്, മനുഷ്യരാശിക്ക് കാണിച്ച മഹത്തായ വെളിച്ചമായി ദൈവത്തെ പ്രഖ്യാപിക്കുന്നതാണ് “പിറകുത്തി തിരുന്നാൾ” (ഏശ : 9:1, ലൂക്ക : 1:79). ലോകത്തിന്റെ പ്രകാശമായ മിശിഹായെ ഹൃദയത്തിൽ സ്വീകരിക്കാനുള്ള അവസരമാണിത്.

**ദൈവശാസ്ത്രം**

മിശിഹായുടെ മാമ്മോദീസായിൽ വെളിപ്പെട്ട പരിശുദ്ധ ത്രിത്വത്തെ ലോകത്തിന് മുഴുവനും വെളിപ്പെടുത്തുന്ന ദൗത്യമായിരുന്നു ദനഹായെ തുടർന്നുള്ള മിശിഹായുടെ പരസ്യജീവിത ലക്ഷ്യം. പിതാവ് തന്റെ ശബ്ദത്തിലൂടെയും (മത്താ 3:16) പുത്രൻ തന്റെ സാന്നിധ്യത്തിലൂടെയും (മത്താ 3:5) പരിശുദ്ധാത്മാവ് തന്റെ ആവാസത്തിലൂടെയും (മത്താ 3:17) സമയത്തിന്റെ പൂർണ്ണതയിൽ പരിശുദ്ധ ത്രിത്വത്തിലെ മൂന്ന് വ്യക്തികൾ യോർദ്ദാനിൽ ലോകത്തിന് പരസ്യമായി പ്രത്യക്ഷപ്പെട്ട്, പിതാവും പരിശുദ്ധാത്മാവും പുത്രനിലൂടെ ന് പ്രഖ്യാപിച്ചുകൊ ികർത്താവിൽ സൃഷ്ടികളെല്ലാം നവീകരിക്കപ്പെട്ട്, തലമുറകളായി മറഞ്ഞിരുന്ന ത്രിയേക ദൈവത്തിന്റെ മഹത്തായ രഹസ്യം പരസ്യമായി പ്രഖ്യാപിച്ചു. ആകയാൽ, നാം പുത്രനെ എത്രമാത്രം അറിയുന്നുവോ അത്രമാത്രം പിതാവിനെയും ആത്മാവിനെയും അറിയുന്നു. പിതാവിന്റെ സ്നേഹവും ആത്മാവിന്റെ സഹവാസവും നമ്മിൽ ഉ ാകണമെങ്കിൽ പുത്രനെ അനുഭവിച്ചേ മതിയാവൂ. പുത്രനെ എത്രയധികം സ്വന്തമാക്കുന്നുവോ അത്രയധികം നാം ദൈവത്തിന്റെ ആലയങ്ങളായി മാറുന്നു (1 കോറി 6:19).

ഈ വെളിപാട് മനുഷ്യവംശത്തെ പാപത്തിന്റെ അടിമത്വത്തിൽനിന്നും മോചിപ്പിച്ച് ദൈവമക്കളുടെ സ്വാതന്ത്ര്യത്തിലേക്ക് നയിച്ച് (റോമ 8:2) നിത്യജീവൻ പ്രദാനം ചെയ്യുന്നു (1 യോഹ 5:12) അങ്ങനെ നമ്മൾ വാഗ്ദാനത്തിന്റെ മക്കളായി (റോമ 8:16 ഗലാ 3:26 1 യോഹ 3:10) ത്രിത്വത്തിന് പരിപൂർണ്ണമായി വിധേയപ്പെടുന്നു. അതുകൊ ികുദാശകളെല്ലാം പരികർമ്മം ചെയ്യപ്പെടുന്നതും പ്രാർഥനകളെല്ലാം സമർപ്പിക്കപ്പെടുന്നതും ത്രിത്വത്തിന്റെ നാമത്തിലാണ്. ക്രൈസ്തവജീവിതം മുഴുവനും ത്രിത്വൈക ദൈവികരഹസ്യത്തിന്റെ വെളിപ്പെടുത്തലാകണമെന്ന് സാരം. ജീവിക്കുകയെന്നത് മിശിഹായും മരിക്കുക ലാഭവുമായി (ഫിലി 1:21) തീരുന്നു. വഴിയും സത്യവും ജീവനുമായ മിശിഹായെ (യോഹ 14:6) ലോകത്തോട് പ്രഖ്യാപിക്കുന്ന ജീവിതസാക്ഷ്യം നൽകുവാൻ നമ്മെ സഹായിക്കുന്നത് ത്രിത്വൈക ദൈവത്തിന്റെ കൃപയാണ്. ഈ കൃപയാൽ നിറയാൻ ദനഹത്തിരുന്നാൾ സഹായകമാകട്ടെ.

തയ്യാറാക്കിയത്,  
റവ. ഡോ. ജോൺ മുലൻ  
ത്യൂൾ അതിരൂപത

Read More:[www.Syromalabarliturgy.org](http://www.Syromalabarliturgy.org)  
Commission for Liturgy  
Mount St.Thomas Kakkanad